

शाह ने ग्रोथ समिट के लिये सीएम की मेहनत को सराहा

नवभारत न्यूज
ग्वालियर, 25 दिसंबर. मुख्यमंत्री डॉ मोहन यादव ने आज अपनी योग्यता अभ्युदय मध्यप्रदेश ग्रोथ समिट के सफल आयोजन से दर्शा दी. केन्द्रीय गृहमंत्री अमित शाह भी इस ग्रोथ से प्रभावित दिखे.

श्री शाह ने मुख्यमंत्री डॉ यादव को आधा दर्जन से अधिक बार तारीफ की. उन्होंने यहां तक कह दिया कि तत्कालीन मुख्यमंत्री शिवराज सिंह चौहान ने जो 20 वर्षों से किया, उससे कहीं ज्यादा भव्य और सफल आयोजन मुख्यमंत्री डॉ यादव ने मात्र 2 वर्षों में ही कर

प्रदेश के संतुलित विकास पर दिया है ध्यान

दिया. श्री शाह ने कहा कि मुख्यमंत्री डॉ यादव ने प्रदेश के संतुलित विकास पर ध्यान दिया है, जितनी रुचि वह मालवा, विन्ध्य में विकास और रोजगारपरक कार्यों में ले रहे हैं, वह उससे ज्यादा रुचि ग्वालियर-चंबल अंचल में भी ले रहे हैं. केन्द्रीय गृहमंत्री ने मुख्यमंत्री डॉ यादव को बार बार अभ्युदय ग्रोथ समिट की व्यापकता और उसकी सफलता पर बधाई दी.

श्री शाह अभ्युदय मध्यप्रदेश ग्रोथ समिट में आई भीड़ को देखकर



भी प्रभावित दिखे. एक अनुमान के अनुसार लगभग 60 हजार लोग एकत्रित थे. मुख्यमंत्री डॉ यादव ने

भी अपने उद्बोधन में केन्द्रीय गृहमंत्री शाह की जमकर तारीफ की. अभ्युदय मप्र ग्रोथ समिट के सफल

आयोजन और श्री शाह द्वारा की गई तारीफ से मुख्यमंत्री डॉ यादव प्रसन्नचित्त दिखाई दिये. वह अमित

शाह द्वारा की गई तारीफ पर लगातार हाथ जोड़े रहे. इससे पहले मुख्यमंत्री डॉ यादव ने कहा कि प्रदेश के विकास की समग्र तस्वीर 'अभ्युदय मध्यप्रदेश ग्रोथ समिट' के जरिए प्रस्तुत हुई है. उद्योग के साथ पर्यटन, नगरीय विकास और एमएसएमई के क्षेत्र में विकास प्राथमिकता रहेगी. 'अभ्युदय मध्यप्रदेश ग्रोथ समिट' मध्यप्रदेश के विकास मॉडल को एक नए और व्यापक दृष्टिकोण के साथ प्रस्तुत करने का प्रयास है. यह आयोजन केवल निवेश प्रस्तावों और औद्योगिक घोषणाओं तक सीमित नहीं है, बल्कि यह उस समग्र सोच को सामने लाता है, जिसमें

स्मार्ट सिटी पहलों के जरिए बेहतर सड़कों, सार्वजनिक सेवाओं, डिजिटल सुविधाओं और शहरी प्रबंधन को मजबूती मिल रही है, जिससे शहरी जीवन की गुणवत्ता में निरंतर सुधार हो रहा है. नगरीय क्षेत्रों में जलप्रदाय, सीवेज और हरित क्षेत्र विकास से जुड़ी बड़ी परियोजनाओं को चलाया गया है. इन परियोजनाओं का उद्देश्य केवल आधारभूत ढांचा विकसित करना नहीं, बल्कि पर्यावरणीय संतुलन बनाए रखते हुए शहरी विस्तार को सुव्यवस्थित करना है. स्वच्छ जल आपूर्ति, बेहतर सीवेज व्यवस्था और हरित क्षेत्रों का विकास शहरों को निवेश और रोजगार के लिए अधिक अनुकूल बना रहा है. उन्होंने कहा कि ग्वालियर में हुई यह समिट राज्य की उसी संतुलित और यथार्थवादी विकास सोच का सजीव उदाहरण बनकर सामने आई है. गृह मंत्री अमित शाह ने ग्वालियर व्यापार मेले और अटल म्यूजियम का शुभारंभ किया. इसके बाद मंच से 2 लाख करोड़ रुपए की औद्योगिक इकाइयों का भूमि पूजन और लोकांगण भी किया. इसमें 1655 औद्योगिक इकाइयां हैं.

उद्योग, नगरीय विकास, पर्यटन, रोजगार एक साथ आगे बढ़ते हुए एमएसएमई, स्टार्ट-अप और दिखाई देते हैं.

अमित शाह के पास है लौहपुरुष सरदार पटेल जैसी क्षमता : सिंधिया

ग्वालियर. केन्द्रीय संचार मंत्री ज्योतिरादित्य सिंधिया ने मध्य प्रदेश सरकार के दो वर्ष पूर्ण होने के उपलक्ष्य में यहां आयोजित 'अभ्युदय मध्य प्रदेश' कार्यक्रम में केन्द्रीय गृहमंत्री अमित शाह के नेतृत्व की सराहना की.

मंत्री सिंधिया ने सरकार की उपलब्धियों के आंकड़े प्रस्तुत किए और बताया कि डॉ मोहन यादव सरकार के नेतृत्व में प्रदेश अभूतपूर्व गति से समावेशी विकास के पथ पर अग्रसर है. उन्होंने कहा कि 25 दिसंबर केवल एक तिथि नहीं, बल्कि सुशासन, विचार और राष्ट्रसेवा की परंपरा का प्रतीक है. जहाँ भारत रत्न अटल बिहारी वाजपेयी की स्मृति



और प्रधानमंत्री नरेंद्र मोदी के नेतृत्व में साकार होते सुशासन का समन्वय दिखाई देता है. श्री सिंधिया ने श्री शाह के नेतृत्व की सराहना करते हुए कहा कि उनके निर्णयों में अटल जी के विचारों एवं आदर्शों के साथ लौहपुरुष सरदार पटेल की दृढ़ता और राष्ट्रहित सर्वोपरि रखने का भाव स्पष्ट रूप से झलकता है.

एक वर्ष में करोड़ों रुपए का नशीला पदार्थ जब्त शिवपुरी.

जिले में वर्ष 2025 के दौरान पुलिस ने अवैध गतिविधियों के खिलाफ व्यापक कार्रवाई करते हुए करोड़ों रुपये मूल्य की नशीला सामग्री, शराब और हथियार जब्त किए हैं. पुलिस अधीक्षक अमन सिंह राठौड़ ने बताया कि वर्ष 2025 में पुलिस ने 6 करोड़ 21 लाख रुपये मूल्य का 30 किलो से अधिक चरस, 2 करोड़ 39 लाख रुपये की 1 किलो 347 ग्राम स्मैक, लगभग 1 करोड़ रुपये मूल्य का 914 किलो से अधिक गांजा तथा 1 करोड़ 5 लाख रुपये मूल्य की 38 हजार 658 लीटर अवैध शराब जब्त की है. इसके अलावा पुलिस ने अपहरण, हत्या और अन्य आपराधिक मामलों में भी त्वरित कार्रवाई कर आरोपियों को गिरफ्तार किया है.

अब स्टेशनों पर गुंजेगी साहिबजादों की शहादत

भोपाल, 25 दिसंबर. पश्चिम मध्य रेलवे, भोपाल मंडल वीर बाल दिवस के अवसर पर 26 दिसंबर को सिखों के दसवें गुरु गुरु गोविंद सिंह के वीर साहिबजादों की शहादत को श्रद्धापूर्वक याद करेगा.

इस अवसर पर मंडल के प्रमुख रेलवे स्टेशनों पर दृश्य एवं श्रव्य माध्यमों से साहिबजादों की अद्वितीय वीरता, साहस और बलिदान को दर्शाया जाएगा. मंडल रेल प्रबंधक पंकज त्यागी के मार्गदर्शन में स्टेशन परिसरों में एलईडी स्क्रीन, डिजिटल डिस्प्ले बोर्ड, उद्घोषणा प्रणाली और सूचना



पटल के माध्यम से ऐतिहासिक घटनाओं का प्रसारण किया जाएगा. इसके जरिए यात्रियों को कम उम्र में धर्म, सत्य और मानवता की रक्षा के लिए साहिबजादों द्वारा किए गए सर्वोच्च बलिदान से अवगत कराया जाएगा. वरिष्ठ मंडल वाणिज्य प्रबंधक सोरभ कटारिया ने बताया कि यह आयोजन यात्रियों, विशेषकर युवाओं को राष्ट्र की गौरवशाली विरासत और नैतिक मूल्यों से प्रेरित करने के उद्देश्य से किया जा रहा है.

सरकार जैविक खेती के लिए प्रयासरत

अमित शाह ने जैविक और प्राकृतिक खेती का प्रयोग 33 साल पहले किया था : यादव



रीवा, 25 दिसंबर. मुख्यमंत्री डॉ मोहन यादव ने कहा कि उनकी सरकार जैविक खेती को बढ़ावा देने के लिए लगातार प्रयास कर रही है. रीवा जिले के बसामन मामा गौ वन्य विहार अभयारण्य में प्राकृतिक खेती के प्रकल्प का शुभारंभ कार्यक्रम को सम्बोधित कर रहे थे.

समारोह में मुख्यमंत्री डॉ. यादव ने कहा कि केन्द्रीय गृहमंत्री अमित शाह ने 33 साल पहले सफलतापूर्वक जैविक और प्राकृतिक खेती का प्रयोग किया था. हमारी सरकार प्राकृतिक और जैविक खेती को बढ़ावा देने के लिए लगातार प्रयास कर रही है. खेती के साथ-साथ किसान को आय बढ़ाने के लिए दूध उत्पादन बढ़ाने पर विशेष ध्यान दिया जा रहा है. प्रदेश का दुग्ध उत्पादन अगले 5 सालों में 9 प्रतिशत से बढ़ाकर 20 प्रतिशत तक करने का

लक्ष्य रखा गया है. इसके लिए हम लोकार्तांत्रिक पार्टी बनी. सम्मेलन में भाजपा के प्रदेश अध्यक्ष हेमंत खंडेलवाल ने कहा कि आज का दिन रीवा के लिए गौरव का दिन है. अटल जी का जन्मदिन है. जिन्होंने हमारी पार्टी की नींव रखी. केन्द्रीय गृहमंत्री के नेतृत्व में हमारी पार्टी दुनिया की सबसे बड़ी प्राकृतिक खेती के प्रकल्प का शुभारंभ किया गया है.

समारोह में उप मुख्यमंत्री राजेंद्र शुक्ल ने कहा कि केन्द्रीय गृहमंत्री अमित शाह के प्राकृतिक खेती के संकल्प से बसामन मामा गौ अभयारण्य में प्राकृतिक खेती को जन्म दिया. यहां किसानों को प्रशिक्षण देकर प्राकृतिक खेती को लगातार बढ़ावा दिया जा रहा है. रीवा को हम प्राकृतिक खेती में अबल जिला बनाएंगे. बसामन मामा गौ अभयारण्य बेसहारा गांवों को आश्रय देने के साथ प्राकृतिक खेती के मॉडल के रूप में विकसित हो रहा है. केन्द्रीय गृहमंत्री ने यशस्वी प्रधानमंत्री के नेतृत्व में नवसलवाद का सफाया किया है. आपकी लौह पुरुष जैसी कार्यशाली से अनेक कठिन लक्ष्य प्राप्त किए गए हैं. विद्य की धरा पर गृहमंत्री का आगमन गौ माता के आशीर्वाद से ही हुआ है.

पेज एक का शेष

अमित शाह ने निवेशकों और युवाओं से अपील की कि वे मध्यप्रदेश में निवेश और उद्योग स्थापित करें. क्योंकि प्रदेश में हर क्षेत्र में अवसर हैं और आर्थिक विकास का संतुलित माहौल मौजूद है. केन्द्रीय मंत्री ने स्वर्गीय अटल बिहारी वाजपेयी, पं. मदन मोहन मालवीय और सी.

राजगोपालाचारी को भी श्रद्धांजलि दी और उनके योगदान को याद किया. उन्होंने कहा कि अटल जी के नेतृत्व में राज्य और देश में जनजातीय कल्याण, सड़क विकास और परमाणु शक्ति जैसे क्षेत्रों में महान कार्य हुए, जो मध्यप्रदेश और देश के विकास में मार्गदर्शक बने. अमित शाह ने

एमपी का देश में सबसे तेजी से विकास

बताया कि बसामन मामा गौ अभयारण्य में प्राकृतिक खेती के नए प्रयोग किसानों के लिए मार्गदर्शक साबित होंगे. उन्होंने कहा कि प्राकृतिक और जैविक खेती से उत्पन्न अनाज, फल और सब्जियां केमिकल-मुक्त और स्वस्थ के लिए लाभदायक होती हैं. देश में 40

लाख से अधिक किसान प्राकृतिक खेती को अपना चुके हैं. गृहमंत्री ने जैविक उत्पादों के प्रमाणीकरण और विपणन के लिए 400 से अधिक लैब बनाने और सहकारी संस्थाओं के माध्यम से पैकेजिंग एवं मार्केटिंग की व्यवस्था पर भी प्रकाश डाला.

मतदाता सूची की शुद्धता के लिए दावे अपत्ति प्रस्तुत करें जिम्मेदार नागरिक का कर्तव्य निभाएं

फोटो निर्वाचक नामावली का विशेष गहन पुनरीक्षण-2026

- निर्वाचक नामावली का प्रारूप प्रकाशन दिनांक 23 दिसम्बर 2025 को किया गया।
- प्रारूप निर्वाचक नामावली voters.eci.gov.in, ceoelection.mp.gov.in एवं ECINet App पर भी उपलब्ध है। सर्वप्रथम अपना नाम प्रारूप निर्वाचक नामावली में जांचें।
- दावे आपत्ति प्रस्तुत करने की अवधि-23 दिसम्बर 2025 से 22 जनवरी 2026 तक रहेगी।
- प्रत्येक कार्य दिवस में मतदान केन्द्रों पर बूथ लेवल ऑफिसर उपस्थित रहेंगे।
- नाम जोड़ने, हटाने/आपत्ति करने, संशोधन के आवेदन प्राप्त किए जाएंगे।
- नाम जोड़ने के फॉर्म-6 के साथ घोषणा-पत्र प्रस्तुत करना अनिवार्य है।
- यदि राज्य से बाहर से कोई स्थानांतरित होता है तो फॉर्म-8 के साथ भी घोषणा-पत्र प्रस्तुत करना अनिवार्य होगा।
- ऑफलाइन फॉर्म भरने पर BLO से पावती लेना न भूलें।
- दावे आपत्तियों का निराकरण तथा गणना पत्रक के आधार पर तैयार प्रारूप निर्वाचक नामावली की पात्रता की प्रविष्टियों की जांच के उपरांत कतिपय निर्वाचकों को नोटिस पर सुनवाई दिनांक 23.12.2025 से 14.02.2026 तक होगी।
- नोटिस तामीली के उपरांत नोटिस प्राप्तकर्ता को निर्धारित दिनांक, समय एवं नियत स्थान पर सुनवाई के लिए वांछित दस्तावेज की प्रतिके साथ उपस्थित होना होगा।
- फॉर्म-6, फॉर्म-6A, फॉर्म-7, फॉर्म-8 वेबसाइट से, BLO से निर्वाचक रजिस्ट्रीकरण अधिकारी, सहायक निर्वाचक रजिस्ट्रीकरण अधिकारी, जिला निर्वाचन कार्यालय से भी प्राप्त कर सकते हैं।
- ऑनलाइन आवेदन सुविधा voters.eci.gov.in, ceoelection.mp.gov.in एवं ECINet App पर उपलब्ध है।

ऑनलाइन आवेदन कैसे करें?

ECINET App द्वारा

- ECINET App गूगल प्लेस्टोर से डाउनलोड करें
- अपना मोबाइल नम्बर और प्राप्त ओटीपी डालकर रजिस्टर करें।
- Voters Services सेक्शन पर जाएं
- Voters Registration पर क्लिक करें
- फॉर्म-6 घोषणा पत्र (Annexure-IV) के साथ भरें।

Voters Portal द्वारा

- https://voters.eci.gov.in पर जाएं
- मोबाइल नम्बर एवं प्राप्त OTP से Signup करें।
- New Voters Registration Tab पर क्लिक करें तथा फॉर्म-6 एवं घोषणा (Annexure-IV) भरें।

"कोई मतदाता छूट न जाए"

अधिक जानकारी एवं सहायता के लिए टोल फ्री नंबर पर सम्पर्क करें **1950**

ceoelection.mp.gov.in | f/CEOMPlections | @ceomplections | /ceomplections | /CEOMPSVEEP

मुख्य निर्वाचन पदाधिकारी, मध्यप्रदेश द्वारा जनहित में जारी

मध्यप्रदेश जनसम्पर्क द्वारा जारी

आकल्पन : म.प्र. माध्यम/2025

Viksit Bharat - Guarantee for Rozgar and Ajeevika Mission (Gramin): VB G RAM G (विकसित भारत-जी राम जी) Act, 2025

125 दिन की रोजगार गारंटी

समग्र ग्रामीण विकास के लिए मूलभूत परिसंपत्तियों का निर्माण

- जल सुरक्षा एवं जल संबंधी कार्यों को मिलेगा बढ़ावा
- मूलभूत ग्रामीण अवसंरचना होगी सुदृढ़
- आजीविका के अवसरों का होगा विस्तार
- प्रतिकूल मौसमीय घटनाओं से बचाव की तैयारी

cbc 35101/13/0055/2526 विकसित ग्राम पंचायत से विकसित भारत की ओर